



له جنابت خه د غسل طريقه

له أم المؤمنين ميموني رضي الله عنها خه روايت دی وايي چې: رسول الله صلى الله عليه وسلم ته مې د غسل لپاره اوبه کېښودې، نو په يوې تکې سره مې پټ کړ، هغه په خپلو لاسونو اوبه راتوې کړې، دواړه لاسونه يې ووينځل، بيا يې په ښي لاس سره په چپ لاس اوبه واچولې نو خپل عورت يې ومينځه، بيا يې لاس پر ځمکه رابښکود او ويې مږه، بيا يې ومينځه، نو خولې او پوزې ته يې اوبه واچولې او مخ او دواړه مټې يې ومينځلې، بيا يې په سر اوبه واړولې او پر نور ځان يې تېرې کړې، بيا څنډې ته شو، نو دواړه پښې يې ومينځلې، بيا مې يوه تکه ورکړه خو هغه وا نه خسته او روان شو پداسې حال کې چې لاسونه يې څنډل

[صحيح] [متفق عليه دی (بخاري اومسلم دواړو روايت کړي دی)]

أم المؤمنين ميمونه رضي الله عنها مور ته له جنابت خه د رسول الله صلى الله عليه وسلم د غسل طريقه بيان کړه چې هغې ورته د غسل لپاره اوبه کېښودې، او په يوې تکې سره يې پټ کړ، نو رسول الله صلى الله عليه وسلم لاندې کارونه تر سره کړل. لومړی: مخکې لدې چې لاسونه په لوبښي کې ښکته کړي په دواړو لاسونو يې اوبه راواړولې او ويې مينځل. دويم: په ښي لاس سره يې په چپ لاس اوبه واچولې او خپله شرمگاه يې ومينځله. تر څو يې له هر ډول ناپاکۍ پاکه کړي چې د جنابت له امله ورپورې نښتې وه. دريم: لاس يې په ځمکه ومږه، بيا يې ومينځه تر څو ترې ناپاکي لږه شي. څلورم: مضمضه يې وکړه؛ خولې ته يې اوبه واچولې بيا يې وڅوڅولې، په خوله کې يې تاوې راتاوې کړې او بيا يې توی کړې، او استنشاق يې داسې وکړ چې پوزې ته يې اوبه کش کړې، بيا يې بېرته سوډ کړې تر څو پاکه شي. پنځم: مخ او دواړه مټې يې ومينځلې. شپږم: په سر يې اوبه واړولې. اووم: په پاتې بدن يې اوبه واړولې. اتم: له خپل ځای نه بل ځای ته شو او په بل ځای کې يې پښې ومينځلې، ځکه چې مخکې يې نه وې وينځلې. بيا يې ورته يوه تکه راوړه چې ځان پرې وچ کړي، خو هغه يې وانه خيسته او په لاسونو يې له ځان خه اوبه وڅنډلې.

<https://sunnah.global/hadeeth/ps/show/3310>

